

«Тасдиқ мекунам»

Ректори Донишгоҳи давлатии
молия ва иқтисоди Тоҷикистон,
н.и.и., дотсент Абдуалимзода Ҳ.А.

« 20 » 2024 с.

ХУЛОСАИ

Донишгоҳи давлатии молия ва иқтисоди Тоҷикистон

Диссертатсияи Солиев Нодирҷон Амрохонович дар мавзӯи “Нақши андозбандии ғайримустақим дар танзими андозии иқтисодӣ миқдори (дар мисоли Ҷумҳурии Тоҷикистон)”, ки барои дарёфти дараҷаи илмӣ номзоди илмҳои иқтисодӣ аз рӯи ихтисоси 08.00.07 – Молия, муомилоти пулӣ ва қарз дар кафедраи андоз ва суғуртаи Донишгоҳи давлатии молия ва иқтисоди Тоҷикистон иҷро шудааст.

Солиев Нодирҷон Амрохонович соли 2003 ба собиқ Донишқадаи иқтисодии Тоҷикистон (ҳоло Донишгоҳи давлатии молия ва иқтисоди Тоҷикистон) дохил шуда, донишқадаи номбурдари соли 2008 аз рӯи ихтисоси андоз ва андозбандӣ хатм намудааст.

Аз соли 2017 то соли 2020 ба ҳайси унвонҷӯй дар кафедраи андоз ва суғуртаи Донишгоҳи давлатии молия ва иқтисоди Тоҷикистон таҳсил карда, онро аз рӯи ихтисоси 08.00.07 – Молия, муомилоти пулӣ ва қарз хатм кардааст.

Фаъолияти кории худро аз соли 2009 то инҷониб дар вазифаҳои гуногун оғоз кардааст. Солҳои 2009-2011 мудири синфхонаи компютери Донишқадаи иқтисодии Тоҷикистон (ҳоло Донишгоҳи давлатии молия ва иқтисоди Тоҷикистон) фаъолият кардааст. Номбурда солҳои 2011-2012 ҳамчун ассистент дар кафедраи фаъолияти бонкии Донишқадаи молияи Тоҷикистон (ҳоло Донишгоҳи давлатии молия ва иқтисоди Тоҷикистон) ва солҳои 2012-2013 ҳамчун ассистент дар кафедраи фаъолияти биржавии Донишқадаи молия ва иқтисоди Тоҷикистон (ҳоло Донишгоҳи давлатии молия ва иқтисоди Тоҷикистон) кор кардааст. Солиев Н.А. солҳои 2013-2022 ҳамчун ассистент дар кафедраи фаъолияти биржавии Донишгоҳи давлатии молия ва иқтисоди Тоҷикистон фаъолият кардааст.

Аз сентябри соли 2022 то инҷониб ба ҳайси муаллими калон дар кафедраи фаъолияти биржавии Донишгоҳи давлатии молия ва иқтисоди Тоҷикистон фаъолият намуда истодааст.

Мавзӯи диссертатсияи Солиев Нодирҷон Амрохонович дар ҷаласаи Шӯрои олимони Донишқадаи молия ва иқтисоди Тоҷикистон (ҳоло Донишгоҳи давлатии молия ва иқтисоди Тоҷикистон) аз 29-юми июни соли 2017,

суратчаласаи №11/8.4 тасдиқ шуда ва мувофиқи қарори Шурои олимони Донишгоҳи давлатии молия ва иқтисоди Тоҷикистон аз 28 сентябри соли 2018 суратчаласаи №2/4.17 иваз гардидааст.

Рохбари илмӣ: Бегматов Ашурбой Ахманович номзади илмҳои иқтисодӣ дотсент, профессори кафедраи молияи Донишгоҳи давлатии молия ва иқтисоди Тоҷикистон мебошад. (айни ҳол бо сабаби беморӣ кор намекунад).

Имтиҳонҳои номзадиро аз фанни забони хориҷӣ (англисӣ) бо баҳои 4 (хуб), таърих ва фалсафаи илм бо баҳои 4 (хуб) ва имтиҳони номзадӣ аз рӯйи ихтисоси 08.00.07 – Молия, муомилоти пулӣ ва қарз бо баҳои 5 (аъло) дар Донишгоҳи давлатии молия ва иқтисоди Тоҷикистон супоридааст.

Дар натиҷаи муҳокимаи диссертатсия дар мавзӯи “Нақши андозбандии ғайримустақим дар танзими андозии иқтисодӣ милли (дар мисоли Ҷумҳурии Тоҷикистон)” чунин хулосаҳо бароварда шуд:

ТАВСИФИ УМУМИИ ТАҲҚИҚОТ

Баҳои кори иҷрошуда. Дар Ҷумҳурии Тоҷикистон, ки яке аз кишварҳои рӯ ба тараққӣ ба шумор меравад, чун қоида, манбаи асосии ғанигардони буҷети давлатӣ андозҳои ғайримустақим, бахусус андоз аз арзиши иловашуда мебошад. Дар давраи солҳои 1995-2023, тибқи ҳисобҳои мо, ҳиссаи андозҳои ғайримустақим дар даромадҳои андозии буҷети кишвар беш аз 54-52,1 фоизро ташкил дод ва аз ин рӯ, низоми андози милли ҳамчун низоми андози ғайримустақим боқӣ мемонад.

Андозбандии ғайримустақим бештар ба манфиатҳои фискалии давлат мувофиқат мекунад, зеро он аз сабаби васеъ ва гуногунҷанба будани объектҳои андозбандишаванда самаранокии бештари фискалӣ дорад ва устувории даромадҳои андозии буҷети давлатиро таъмин мекунад, чунки андозҳои ғайримустақим ба тағйироти шароити иқтисодӣ камтар вобастаанд.

Афзоиши даромади андозҳои ғайримустақим ба буҷет, аз як тараф, ба афзоиши меъёрҳо ё васеъ шудани заминаи андозбандии онҳо алоқаманд бошад, аз тарафи дигар, зиёд шудани истеъмоли молу хизматрасониҳо натиҷаи баланд шудани некуаҳволии аҳоли мебошад. Дар ин замина, баландшавии сатҳи зиндагии аҳоли ва зиёдшавии истеъмоли молу хизматрасониҳо, ки ба рушди иқтисоди милли хос аст, аҳамияти андозбандии ғайримустақимро дар устувории буҷети давлатӣ меафзояд.

Андозҳои ғайримустақим барои танзими равандҳои иҷтимоӣ иқтисодӣ имкониятҳои зиёд фароҳам меоранд. Паст кардани меъёри андозҳои ғайримустақим ва маҳдуд намудани заминаи андозбандии онҳо омили муассири рушди иқтисодӣ буда, баръакс, афзоиши меъёрҳои андозҳои ғайримустақим ва густариши заминаи андозбандии онҳо дар ҳама гуна шароити иқтисодӣ ба раванди тақрористеҳсол таъсири манфӣ мерасонад ва ҳамчун фишанги муассири

пешгирии аз ҳад зиёд гармшавии муҳити истеҳсоли дар марҳалаи болоравии сикли иқтисодӣ зоҳир мешавад. Илова бар ин, давлат андозаи андози ғайримустақим ба ин ё он маҳсулотро тағйир дода (андозро қорӣ ё бекор карда), ба ҳаҷми истеъмол бо роҳи зиёд ё маҳдуд кардани андоз таъсир расонда метавонад.

Дар заминаи модели рушди индустриалию инноватсионии Ҷумҳурии Тоҷикистон, ки аз дастури СМР-2030 бармеояд, афзоиши назарраси даромади аҳоли, қоҳиши сатҳи камбизоатӣ то 18 Ҷоиз (53,6 Ҷоиз дар 2015) ва ҳиссаи табақаи миёна дар тӯли 15 сол аз 22,4% то 50% ва ё бештар аз 2 маротиба зиёд мешавад. Ҳамчунин, дар шароити модели рушди индустриалӣ-инноватсионии Ҷумҳурии Тоҷикистон ҳаҷми хизматрасониҳои илмию иттилоотӣ дар соҳибқорӣ афзоиш хоҳад ёфт, ки андозҳои ғайримустақимро қолибтар мегардонад. Зеро онҳо аз қиёмати техникӣ ба бештар намудани низоми андозбандӣ барои тижорат, ки ба хариду фурӯши иттилоот ва технология асос ёфтааст, имкон фароҳам меорад.

Ҳамин тавр, афзоиши истеъмоли молу хизматрасониҳо ва баландшавии нақши андозҳои ғайримустақим ба ғанигардонии буҷети давлатӣ мусоидат менамояд. Барои рушди бомуваффақияти иқтисодиёти саноатӣ ва инноватсионӣ системаи андозбандии ғайримустақимро пайваста тақмил додан лозим аст. Ин омӯзиши амиқи нақш ва қойғиршавии андозҳои ғайримустақимро дар системаи андоз ва таъсири онҳо ба равандҳои иқтисодӣ талаб мекунад.

Навгони илми таҳқиқот инъикоси васеи назарияи андозҳои ғайримустақим ва таъсири онҳо ба рушди иқтисоди миллӣ, инчунин таҳияи пешниҳодҳо оид ба тақмили механизми қамъоварӣ ва идоракунии онҳо дар шароити рушди индустриалӣ-инноватсиониро дар бар мегирад. Муҳимтарин натиҷаҳо, ки дар қараёни таҳқиқот ҳосил шуданд:

- таъсири муаллифии моҳияти иқтисодии танзими андозӣ ҳамчун усули ғайримустақими таъсири давлат ба рафтори субъектҳои хоҷагидор тавассути Ҷишангҳои гуногуни андоз барои ноил шудан ба натиҷаҳои дилхоҳ дар доираи сиёсати андоз дода шуда, имконияти истифодабарии Ҷишангҳои муҳимтарини он (муносибкунии теъдоди намудҳои андоз, объекти андозбандӣ, заминаи андоз, меъёрҳои андоз, имтиёзҳои андоз ва муқозоти андозӣ) ошкор карда шудааст;

- афзалият ва қамбудиҳои андозбандии ғайримустақимро дар муқоиса бо андозбандии мустақим ошкор намуда, афзоиши нақши андозбандии ғайримустақимро дар шароити гузариш ба модели рушди индустриалӣ – инноватсионӣ асоснок ва имкониятҳои андозҳои ғайримустақим дар танзими равандҳои иқтимоию иқтисодӣ, ки дар сатҳи микро ва макроиқтисоди миллӣ ба амал меоянд, ошкор карда шуданд;

- механизми таъсири андозбандии ғайримустақим ба ММД ва даромадҳои буҷет дар сатҳҳои макро ва микроиқтисод ҳангоми баланд ва ё пастшавии меъёри андозҳои ғайримустақим дар шароити рақобати комил ва иқтисоди муносири Ҷумҳурии Тоҷикистон асоснок карда шудааст, ки имконияти пешгуи таъсири андозҳои ғайримустақимро ба ҳаҷми талаботи маҷмӯӣ ва суръати рушди иқтисодӣ васеъ менамояд;

- натиҷаҳои тадқиқоти ретроспективӣ имкон доданд ки таҳаввули системаи андозбандии ғайримустақимро тавсиф кунанд ва самаранокии онро дар давраҳои гуногуни таърихӣ арзёбӣ кунанд;

- таҳқиқоти муқоисавии моделҳои хориҷии андозбандии ғайримустақим бо мақсади ошкор намудани татбиқи эҳтимолии онҳо дар низоми андози Ҷумҳурии Тоҷикистон гузаронида шуд;

- пешниҳодҳо доир ба такмили низоми андозбандии ғайримустақим дар шароитҳои имрӯзаи Ҷумҳурии Тоҷикистон вобаста ба таъмини пурраи воридоти андозҳои ғайримустақим ба низоми буҷети кишвар таҳия карда шудаанд.

Нуктаҳои ҳимояшавандаи диссертатсия:

- муайян намудани моҳият ва нақши андозҳои ғайримустақим дар низоми андоз ва ошкор намудани бартарию камбудии онҳо нисбат ба андозҳои мустақим;

- мурағтаб намудани марҳилаҳои асосии таҳаввулоти андозбандии ғайримустақим ва хусусиятҳои хоси он дар давраҳои таърихии муайяншуда;

- таҳлили таҷрибаи хориҷӣ дар соҳаи андозбандии ғайримустақим имкон дод ки дар бораи дурнамои истифодаи он дар низоми андози ҷумҳурий ҳулоса бароварда шавад;

- ошкор намудани механизми таъсири андозбандии ғайримустақим ба ММД ва даромадҳои буҷетӣ, ки пешгӯӣ намудани таъсири андозҳои ғайримустақимро ба ҳаҷми талаботи маҷмӯӣ ва суръати рушди иқтисодӣ дар шароити рақобати комил ва дар шароити муносири иқтисодиёти Ҷумҳурии Тоҷикистон имкон медиҳад;

- инъикоси нақши афзояндаи андозбандии ғайримустақим ва мавқеи он дар марҳалаи ба модели рушди индустриалӣ-инноватсионӣ гузаштани иқтисоди миллӣ;

- таҳияи пешниҳодҳо доир ба такмили низоми андозбандии ғайримустақим дар шароитҳои имрӯзаи Ҷумҳурии Тоҷикистон вобаста ба таъмини пурраи воридоти андозҳои ғайримустақим ба низоми буҷети кишвар.

Аҳамияти назариявӣ ва амалии таҳқиқот. Диссертатсия аз ҷиҳати назариявӣ бо фарогирии муқаррароти назариявӣ ва методологии асоснокшуда аҳамиятнок буда, дар оянда ба инъикоси ҳаматарафаи назарияи андоз бо

мақсади омӯзишу таҳлили андозбандии ғайримустақим ва таъсири он ба талаботи маҷмӯӣ, инчунин ба суръати афзоиши иқтисодӣ дар шароитҳои рақобати солим мусоидат мекунад.

Аҳамияти амалии таҳқиқот ҷанбаҳои зеринро дар бар мегирад:

1) муқаррароти методии таҳияшуда имкон медиҳанд, ки дараҷаи таъсири андозҳои ғайримустақим ба ҳаҷми талаботи маҷмӯӣ ва суръати афзоиши иқтисодӣ дар шароити рақобати солим дар сатҳи микро – мезо ва макроиқтисод баҳо дода шавад;

2) тавсияҳои амалӣ оид ба такмили минбаъдаи механизми ситонидани андозҳои ғайримустақим ва идоракунии онҳо марбут ба иқтисодиёти муосири Ҷумҳурии Тоҷикистон таҳия шудаанд.

Муқаррарот ва тавсияҳои методӣ метавонанд аз ҷониби мақомоти ваколатдори давлатӣ ҳангоми таҳияи ҳуҷҷатҳои меъёрию ҳуқуқии марбут ба идоракунии андоз ва андозбандӣ истифода шаванд.

Дараҷаи эътимоднокии натиҷаҳои тадқиқот бо гузаронидани таҷрибаҳо, фароҳам овардани ҳаҷми кофии маводҳои таҳқиқотӣ, таъмини дақиқии маълумотҳои зарурӣ, дар асоси омор коркард шудани натиҷаҳои кори илмӣ ва интишорот тасдиқ мегардад. Асоснокии хулоса ва тавсияҳоро таҳлили илмӣ таҳқиқотҳои назариявӣ-таҷрибавӣ ва натиҷагирӣ аз онҳо ташкил медиҳад.

Мутобиқати диссертатсия ба шиносномаи ихтисоси илмӣ. Диссертатсия ба бандҳои зерини Шиносномаи ихтисосҳои ҚОА назди Президенти Ҷумҳурии Тоҷикистон аз рӯйи ихтисоси 08.00.07 - Молия, муомилоти пулӣ ва қарз мутобиқ аст: банди 2.4. Пешгӯӣ ва банақшагирии бучетӣ ва андоз дар шароити иқтисоди бозорӣ; банди 2.5. «Танзими андозии бахшҳои иқтисодиёт»; банди 2.9. «Асосҳои концептуалӣ, афзалиятҳои сиёсати андоз ва самтҳои асосии ислоҳоти низоми андози муосир»; банди 3.14. «Назария, методология ва мафҳумҳои асосии андозбандии субъектҳои соҳибкорӣ»; банди 3.15. Оптимизатсияи портфели андозии субъектҳои соҳибкорӣ мувофиқат менамояд.

Саҳми шахсии доктарабони дараҷаи илмӣ дар таҳқиқот. Муаллифи кори илмӣ бо мақсади иҷрои пурраи нақшаи диссертатсия дар ҳамаи давраҳои таҳқиқот, аз ҷумла дар интихоби асосноккунии мавзӯ, инъикоси мубрамияти он, шарҳи ҳадафҳо ва вазифаҳои таҳқиқот бесовита иштирок кардааст. Саҳми унвончӯ дар таҳия ва пешниҳоди муқаррароти назариявӣ оид ба андозбандии ғайримустақим, таъсири он ба ҳаҷми талаботи маҷмӯӣ ва суръати рушди иқтисодӣ дар шароитҳои рақобати комил ва иқтисоди муосири Ҷумҳурии Тоҷикистон равшан ба назар мерасад.

Тасвиб ва амалисозии натиҷаҳои диссертатсия. Хулоса ва натиҷаҳои рисолаи мазкур дар конференсияву семинарҳои илмӣ амалии ҷумҳуриявӣ ва донишгоҳӣ (солҳои 2014-2022) борҳо муҳокима шуда, муқаррароти алоҳидаи диссертатсия ба Кумитаи андози назди Ҳукумати Ҷумҳурии Тоҷикистон пешниҳод гардидааст ва мавриди истифода қарор дода шудааст.

Интишор аз рӯйи мавзӯи диссертатсия. Муаллифи диссертатсия аз натиҷаи кори таҳқиқотии худ 12 мақолаи фароғи мавзӯи мавриди назарро нашр кардааст (дар ҳаҷми 6,1 ҷ.ҷ.), аз ҷумла 5 мақола дар нашрияҳои тақризшавандаи КОА-и назди Президенти Ҷумҳурии Тоҷикистон пешниҳод шудаанд.

Алоқамандии мавзӯи диссертатсия ба самтҳои афзалиятноки рушди илм. Андозбандии ғайримустақим ва нақши он дар танзими андозии иқтисодӣ милли, ки мавзӯи ҳамин таҳқиқоти диссертатсионӣ аст, дар қонунгузори Ҷумҳурии Тоҷикистон, стратегияҳо ва барномаҳои давлатӣ, санадҳои меъёрию ҳуқуқӣ, ҳуҷҷатҳои соҳавӣ васеъ инъикос ёфтааст. Аз ҷумла: Стратегияи миллии рушди Ҷумҳурии Тоҷикистон барои давраи то соли 2030, Барномаи миёнамуҳлати рушди Ҷумҳурии Тоҷикистон барои солҳои 2021-2025, Самтҳои афзалиятноки таҳқиқоти илмӣ ва илмӣ-техникӣ дар Ҷумҳурии Тоҷикистон барои солҳои 2021-2025 (баҳши илмҳои иқтисодӣ), санадҳои меъёрию ҳуқуқии Ҷумҳурии Тоҷикистон (қонунҳо, амру фармонҳои Президенти Ҷумҳурии Тоҷикистон, қарорҳои Ҳукумати Ҷумҳурии Тоҷикистон, барномаҳо, концепсияҳо ва ғ.).

Мавҷудияти санади тасдиқкунандаи татбиқи натиҷаҳои илмӣ дар истеҳсолот.

Санади тасдиқкунандаи татбиқи натиҷаҳои таҳқиқот аз ДДМИТ аз 13.09.2024 №29 ва аз Кумитаи андози назди Ҳукумати Ҷумҳурии Тоҷикистон аз 20.08.2024 №15564/1.3 мавҷуд ҳаст.

РӯЙХАТИ ҚОРҲОИ ЧОПШУДА ОИД БА МАВЗУИ ДИССЕРТАТСИЯ

Дар маҷалаҳои тақризшаванда:

[1- М] Солиев Н.А. Таҷрибаи байналхалқии татбиқи андоз аз арзиши иловашуда / Н.А.Солиев // Паёми Донишгоҳи миллии Тоҷикистон. – 2023. -№ 8. – С.147-153 (ISSN 2413-5151)

[2- М] Солиев Н.А. Таҷрибаи хориҷии андозбандии ғайримустақим / Н.А.Солиев // Паёми Донишгоҳи миллии Тоҷикистон. – 2022. -№ 8. – С.209-216 (ISSN 2413-5151) (УДК: 336.2.027)

[3- М] Солиев Н.А. Менечменти андоз ва тақмили он дар шароити муосир / Н.А.Солиев // Паём. Тоҷикистон ва ҷаҳони имрӯз.- 2021.- №4(76). – С.190-203.

[4-М] Солиев Н.А. Нақши андозҳои ғайримустақим дар ташаккулёбии

даромади буҷети давлатӣ. /А.А.Бегматов, Н.А.Солиев//Паёми молия ва иқтисод.-2020.-№4(24). – С 34-42.

[5-М] Солиев Н.А. Таъсири низоми андоз ба рушди иқтисодӣ: масъалаҳои назариявӣ ва амалӣ. /А.А.Бегматов, Н.А.Солиев//Паёми молия ва иқтисод.-2019.-№4(20). – С 26-33.

Дар дигар нашрияҳо:

[6-М] Солиев Н.А. Моҳияти механизми иқтисодии андозбандии аксизӣ. Маводи конференсияи илмӣ-амалии байналмиллалӣ дар мавзуи «Афзалиятҳои стратегии рушди иқтисоди миллӣ дар шароити гузариш ба иқтисодиёти индустриалию инноватсионӣ» бахшида ба “Солҳои рушди саноат” (2022 - 2026) (ш. Душанбе, 1-уми апрели соли 2024, саҳ. 614-620).

[7-М] Солиев Н.А., Проблемы и возможности оптимизации косвенного налогообложения в современных условиях. Маводҳои конференсияи илмӣ-амалии байналмиллалӣ дар мавзуи «Афзалиятҳои рушди бахши молиявӣ дар давраи гузариш ба иқтисодиёти рақамӣ», бахшида ба бахшида ба рӯзи кормандони мақомоти молияи Ҷумҳурии Тоҷикистон (ш. Душанбе, 7-уми декабри соли 2023, саҳ. 178-183).

[8-М] Солиев Н.А., Сиёсати андоз ва татбиқи он дар шароити имрӯза. Маҷмӯаи мақолаҳои конференсияи илмӣ-амалии ҷумҳуриявӣ бахшида ба рӯзи кормандони мақомоти андоз дар мавзуи «Низоми андози Ҷумҳурии Тоҷикистон ва таъсири он ба инкишофи иқтисодиёти миллӣ: воқеият ва дурнамо» ДДМИТ (7 майи соли 2022) Душанбе, 2022.

[9-М] Солиев Н.А., Хусусиятҳои андозбандии ғайримустақим. Маводҳои конференсияи байналмилалӣ илмӣ-амалӣ дар мавзӯи «Тоҷикистон дар низоми муносири муносибатҳои молиявӣ-қарзии байналхалқӣ» (ш. Душанбе, 26-уми ноябри соли 2021, саҳ. 284-287).

[10-М] Солиев Н.А., Усулҳои баҳодиҳии иқтисодии андозии минтақаҳо. Маҷмӯаи мақолаҳои конференсияи илмӣ-амалии ҷумҳуриявӣ бахшида ба рӯзи кормандони мақомоти молия дар мавзуи «Низоми буҷети Ҷумҳурии Тоҷикистон дар даври истиқлоли давлатӣ: ҳолат ва дурнамои рушди он» (ш. Душанбе, ДДМИТ, 11 декабри соли 2021).

[11-М] Солиев Н.А. Таҳлил ва татбиқи таҷрибаи давлатҳои пешрафтаи ҷаҳон дар низоми андози миллӣ. Маҷмӯаи мақолаҳои конференсияи илмӣ-назариявии ҳайати профессорон, устодон ва донишҷӯёни ДДМИТ бахшида ба 30 солагии истиқлолияти давлатии Ҷумҳурии Тоҷикистон ва Солҳои рушди деҳот, сайёҳӣ ва ҳунарҳои мардумӣ (2019-2021)(12-17 апрели соли 2021), саҳ. 166-168.

[12- М] Солиев Н.А., Сущность, формы и принципы налогообложения. Маҷмӯаи мақолаҳои конференсияи илмӣ-назариявии ҳайати профессорон,

устодон ва донишҷӯёни ДДМИТ бахшида ба «Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф» (2020-2040) (13-18 апрели соли 2020) Душанбе, 2020. Саҳ. 90-93.

Дар маҷлиси кафедра пас аз баррасӣ ва муҳокимаи диссертатсияи Солиев Нодирҷон Амрохонович дар мавзуи “Нақши андозбандии ғайримустақим дар танзими андозии иқтисодиёти миллӣ (дар мисоли Ҷумҳурии Тоҷикистон)” чунин,

қарор қабул карда шуд:

1. Баромади Солиев Нодирҷон Амрохонович дар мавзуи “Нақши андозбандии ғайримустақим дар танзими андозии иқтисодиёти миллӣ (дар мисоли Ҷумҳурии Тоҷикистон)”, ки барои дарёфти дараҷаи илмии номзади илмҳои иқтисодӣ аз рӯйи ихтисосӣ 08.00.07 – Молия, муомилоти пулӣ ва қарз, тақризҳои муқарризони холис Шукуров С.М. - номзади илмҳои иқтисодӣ, дотсенти кафедраи андоз ва суғуртаи Донишгоҳи давлатии молия ва иқтисоди Тоҷикистон, Қаюмов С.Ш. – номзади илмҳои иқтисодӣ, дотсенти кафедраи андоз ва андозбандии Донишгоҳи миллии Тоҷикистон ва хулосаи роҳбари илмӣ номзади илмҳои иқтисодӣ, дотсент Бегматов Ашурбой Ахманович ба инобат гирифта шавад;

2. Диссертатсияи Солиев Нодирҷон Амрохонович дар мавзуи “Нақши андозбандии ғайримустақим дар танзими андозии иқтисодиёти миллӣ (дар мисоли Ҷумҳурии Тоҷикистон)”, ки барои дарёфти дараҷаи илмии номзади илмҳои иқтисодӣ аз рӯйи ихтисосӣ 08.00.07 – Молия, муомилоти пулӣ ва қарз ба талаботи тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30-юми июни соли 2021, №267 ва қарори Ҳукумати Ҷумҳурии Тоҷикистон аз 26 июни соли 2023 №295 “Дар бораи тағйири иловаҳо ба қарори Ҳукумати Ҷумҳурии Тоҷикистон аз 30-юми июни соли 2021, №267” тасдиқ гардидааст, ҷавобгӯ мебошад.

3. Диссертатсияи Солиев Нодирҷон Амрохонович дар мавзуи “Нақши андозбандии ғайримустақим дар танзими андозии иқтисодиёти миллӣ (дар мисоли Ҷумҳурии Тоҷикистон)”, ки барои дарёфти дараҷаи илмии номзади илмҳои иқтисодӣ аз рӯйи ихтисосӣ 08.00.07 – Молия, муомилоти пулӣ ва қарз бо назардошти ислоҳи камбудии ошкоргардида, ба Шурои диссертатсионии 6D.KOA-014 назди Донишгоҳи давлатии молия ва иқтисоди Тоҷикистон пешниҳод карда шавад.

Ҳангоми овоздиҳӣ ба масъалаи мазкур дар ҷаласа 17 нафар иштирок доштанд, аз онҳо бо ҳукуқи овоздиҳӣ 17 нафар. Натиҷаи овоздиҳӣ: тарафдор 17- нафар, Зид - нест, Бетараф - нест.

Қарор дар чаласаи кафедраи андоз ва суғуртаи Донишгоҳи давлатии молия ва иқтисоди Тоҷикистон, протоколи №2 аз «28» сентябри соли 2024 қабул гардидааст.

Раиси чаласа:

мудири кафедраи андоз ва суғуртаи
номзади илмҳои иқтисодӣ, дотсент



Муқимов Қ.М.

Котиби чаласа:

н.и.и., муаллими калони кафедра
андоз ва суғурта



Шодиев Ф.Т.

Имзоҳои **Муқимов Қ.М.** ва **Шодиев Ф.Т.** -ро тасдиқ мекунам:

Сардори шуъбаи кадрҳо ва
корҳои махсуси ДДМНТ



Мирҷамолов М.А.

Ч.М.